



JANUARY 18, 2026
AKASHAVANI - DHARWAD
PRADESH SAMACHARA (KANNADA) 12.00 P.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ರಾಜ್ಯದಲ್ಲಿ ಸೈಬರ್ ಅಪರಾಧ ಹಾಗೂ ಮಾದಕ ವಸ್ತು ನಿಯಂತ್ರಣಕ್ಕಾಗಿ ಹೊಸ ಕಾನೂನು ತಿದ್ದುಪಡಿಯನ್ನು ತರುವ ಕುರಿತು ಸಚಿವ ಸಂಪುಟ ಸಭೆಯಲ್ಲಿ ಚರ್ಚಿಸಿ ನಿರ್ಧಾರ ಕೈಗೊಳ್ಳಲಾಗುವುದು ಎಂದು ಮುಖ್ಯಮಂತ್ರಿ ಸಿದ್ದರಾಮಯ್ಯ ತಿಳಿಸಿದ್ದಾರೆ. ಬೆಂಗಳೂರಿನಲ್ಲಿ ಹಿರಿಯ ಪೊಲೀಸ್ ಅಧಿಕಾರಿಗಳ, ವಾರ್ಷಿಕ ಸಮ್ಮೇಳನದಲ್ಲಿ ಪಾಲ್ಗೊಂಡು ಅವರು ಮಾತನಾಡಿದರು. ಬಳ್ಳಾರಿ ಘಟನೆಗೆ ಸಂಬಂಧಿಸಿದಂತೆ ಪ್ರಕರಣವನ್ನು ಸಿಐಡಿಗೆ ವಹಿಸಲಾಗಿದೆ, ತನಿಖಾ ವರದಿ ಬಂದ ಬಳಿಕ ತಪ್ಪಿತಸ್ಥರ ಮೇಲೆ ಕ್ರಮ ಕೈಗೊಳ್ಳಲಾಗುವುದು ಎಂದರು.

<><><>

'ಹಾರ್ನಬಿಲ್ ಹಬ್ಬ' ಜನೋತ್ಸವ ಹಾಗೂ ಮಕ್ಕಳ ಹಬ್ಬವಾಗಬೇಕು ಎಂದು, ಆಡಳಿತ ಸುಧಾರಣಾ ಆಯೋಗದ ಅಧ್ಯಕ್ಷ, ಆರ್.ಎ. ದೇಶಪಾಂಡೆ, ತಿಳಿಸಿದ್ದಾರೆ. ಹಳಿಯಾಳ ಅರಣ್ಯ ವಿಭಾಗ, ದಾಂಡೇಲಿಯ ಹಾರ್ನಬಿಲ್ ಭವನದಲ್ಲಿ, ಎರಡು ದಿನಗಳ ಕಾಲ ಆಯೋಜಿಸಿದ್ದ, ಹಾರ್ನಬಿಲ್ ಹಬ್ಬದ ಸಮಾರೋಪದಲ್ಲಿ, ಮಾತನಾಡಿದರು. ವಿಧಾನ ಪರಿ 'ತ್ ಶಾಸಕ ಶಾಂತಾರಾಮ ಸಿದ್ದಿ ಮಾತನಾಡಿ, ಹಾರ್ನಬಿಲ್ ಪಕ್ಷಿಯ ಸಂರಕ್ಷಣೆಗೆ ಹೆಚ್ಚು ಒತ್ತು ನೀಡಿ, ಹಬ್ಬ ಆಚರಿಸುವುದು ಪ್ರಶಂಸಾರ್ಹ ಎಂದರು. ಕೆನರಾ ವೃತ್ತದ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ, ಹೀರಾಲಾಲ, ಹಳಿಯಾಳ ಉಪ ವಲಯ ಅರಣ್ಯ ಸಂರಕ್ಷಣಾಧಿಕಾರಿ ಕೆ.ಪ್ರಶಾಂತಕುಮಾರ ಹಾಗೂ ಪಕ್ಷಿ ಮಿತ್ರರು, ಪಾಲ್ಗೊಂಡಿದ್ದರು.

<><><>

ಉಡುಪಿ, ಶ್ರೀಕೃಷ್ಣ ಮಠದಲ್ಲಿ ಸಂಭ್ರಮದ ಪರ್ಯಾಯೋತ್ಸವ ಜರುಗಿತು. ಶಿರೂರು ಮಠದ ಶ್ರೀ ವೇದವರ್ಧನ ತೀರ್ಥ ಸ್ವಾಮೀಜಿಯವರು ಪ್ರಥಮ ಬಾರಿಗೆ ಸರ್ವಜ್ಞ ಪೀಠಾರೋಹಣ ಮಾಡಿದರು. ಪರ್ಯಾಯ ಪುತ್ತಿಗೆ ಶ್ರೀಗಳು, ಶಿರೂರು ಶ್ರೀ ವೇದ ವರ್ಧನ ಶ್ರೀಗಳಿಗೆ ಅಕ್ಷರಪಾತ್ರ ಹಸ್ತಾಂತರ ಮಾಡಿ, ಸರ್ವಜ್ಞಪೀಠದಲ್ಲಿ ಕುಳ್ಳಿರಿಸಿ, ಪರ್ಯಾಯದ ಜವಾಬ್ದಾರಿ ವಹಿಸಿದರು. ಮುಂದಿನ ಎರಡು ವರ್ಷಗಳವರೆಗೆ, ಗೀತಾಚಾರ್ಯ ಶ್ರೀಕೃಷ್ಣ ದೇವರ ಪೂಜೆ ಸಲ್ಲಿಸಲಿರುವ, ಶ್ರೀ ವೇದವರ್ಧನ ತೀರ್ಥರು, ಬಡಗು ಮಾಳಿಗೆ, ಅರಳು ಗದ್ದುಗೆಯಲ್ಲಿ, ಭಕ್ತರನ್ನು ಉದ್ದೇಶಿಸಿ ಮಾತನಾಡಿದರು.

<><><>

ಶ್ರೀ ವೇದವರ್ಧನ ಸ್ವಾಮೀಜಿ 39 ಸೆಕೆಂಡುಗಳು

<><><>

ಧಾರವಾಡ, ಮುರುಘಾ ಮಠದ ಮೃತ್ಯುಂಜಯ ಮಹಾಂತ ಪ್ರಶಸ್ತಿಗೆ, ಸಾಹಿತಿ ಎಸ್.ಆರ್ ಗುಂಜಾಳ ಆಯ್ಕೆಯಾಗಿದ್ದಾರೆ. ಪ್ರಶಸ್ತಿ 1 ಲಕ್ಷ ರೂಪಾಯಿ ನಗದು ಹಾಗೂ ಸ್ಮರಣಿಕೆ ಒಳಗೊಂಡಿದೆ. ಇದೇ 22 ರಂದು ಮುರುಘಾ ಮಠದ ಜಾತ್ರಾ ಮಹೋತ್ಸವದಲ್ಲಿ ಪ್ರಶಸ್ತಿ ಪ್ರದಾನ ನಡೆಯಲಿದೆ.

<><><>

ದ್ವಿ ಭಾ ಾ ನೀತಿ ಶಾಲೆಗಳಲ್ಲಿ, ತುಳು ಕಲಿಕೆಗೆ ಅಡ್ಡಿಯಾಗದು ಎಂದು, ರಾಜ್ಯ ತುಳು ಸಾಹಿತ್ಯ ಅಕಾಡೆಮಿ ಅಧ್ಯಕ್ಷ, ತಾರಾನಾಥ ಗಟ್ಟಿ ಕಾಪಿಕಾಡ್ ಹೇಳಿದ್ದಾರೆ. ರಾಜ್ಯ ತುಳು ಸಾಹಿತ್ಯ ಅಕಾಡೆಮಿ, ಮಂಗಳೂರಿನಲ್ಲಿ ಆಯೋಜಿಸಿದ್ದ, ತುಳು ಶಿಕ್ಷಕರ ಕಾರ್ಯಾಗಾರದಲ್ಲಿ, ಅವರು ಮಾತನಾಡಿದರು. ಶಿಕ್ಷಕರು ತುಳು ಭಾ ಿಯ ಮೇಲಿನ ಪ್ರೀತಿಯಿಂದ ತುಳು ಕಲಿಸುತ್ತಿದ್ದಾರೆ. ಭಾ ಿ ಶಿಕ್ಷಣ ವ್ಯವಸ್ಥೆಯೊಳಗೆ ಬಂದರೆ ಅದು ಉಳಿಯುತ್ತದೆ ಎಂದರು.

<><><>

ಕರ್ನಾಟಕ ತುಳು ಸಾಹಿತ್ಯ ಅಕಾಡೆಮಿ, ಪ್ರೌಢಶಾಲಾ ವಿದ್ಯಾರ್ಥಿಗಳಿಗಾಗಿ ಮಂಗಳೂರಿನ ತುಳುಭವನದಲ್ಲಿ ಆಯೋಜಿಸಿದ, 'ಜೋಕ್ಷೆ ಕಲಾ ಚಾತುರ್ಪುರ್' ಕಾರ್ಯಕ್ರಮವನ್ನು ಕೆ.ಎಸ್.ಆರ್.ಟಿ.ಸಿ. ಮಂಗಳೂರು ವಿಭಾಗೀಯ ನಿಯಂತ್ರಣಾಧಿಕಾರಿ ರಾಜೇಶ್ ಶೆಟ್ಟಿ ಉದ್ಘಾಟಿಸಿದರು. ಈ ಸಂದರ್ಭ ಮಾತನಾಡಿದ ಅವರು, ವಿವಿಧ ಕಲಾ ಪ್ರಕಾರಗಳ ಮೂಲಕ ವಿದ್ಯಾರ್ಥಿಗಳಲ್ಲಿ, ತುಳು ಭಾ ಿ, ಸಂಸ್ಕೃತಿ ಬಗ್ಗೆ ಅಭಿರುಚಿ, ಅಭಿಮಾನ ಮೂಡಿಸುತ್ತಿರುವ ಅಕಾಡೆಮಿ ಕಾರ್ಯ ಶ್ಲಾಘನೀಯ ಎಂದರು.

<><><>

ತುಮಕೂರು ವಿಶ್ವವಿದ್ಯಾಲಯ ಮೈದಾನದಲ್ಲಿ ಆಯೋಜಿತ, ಕರ್ನಾಟಕ ಒಲಿಂಪಿಕ್ ಕ್ರೀಡಾಕೂಟ 2025-2026 ರ, 30 ಮೀಟರ್ ಹಾಗೂ 50 ಮೀಟರ್ ಬಿಲ್ಲುಗಾರಿಕೆ ವಿಭಾಗದಲ್ಲಿ ಅತಿಥೇಯ ತಂಡದ ನವ್ಯಾ ವಿನ್ಸೆಂಟ್ ಎರಡು ಚಿನ್ನದ ಪದಕಗಳನ್ನು ಜಯಿಸಿದರು. 30 ಮೀಟರ್ ಬಿಲ್ಲುಗಾರಿಕೆ ವಿಭಾಗದಲ್ಲಿ ಅನ್ನಪೂರ್ಣ, ದ್ವಿತೀಯ ಸ್ಥಾನ ಪಡೆದು ಬೆಳ್ಳಿ ಪದಕ ಹಾಗೂ ದೇವಮ್ಮ ಅವರು ಮೂರನೇ ಸ್ಥಾನ ಪಡೆದು, ಕಂಚಿನ ಪದಕಕ್ಕೆ ಭಾಜನರಾದರು.

<><><>

ಧಾರವಾಡ ಗ್ರಾಮೀಣ ವಿಧಾನ ಸಭಾ ಕ್ಷೇತ್ರದ, 'ಧಾರವಾಡ ಸಂಸದ್ ಕ್ರೀಡಾ ಮಹೋತ್ಸವ 2025' ಗರಗ-ಹಂಗರಕಿಯಲ್ಲಿ ಯಶಸ್ವಿಯಾಗಿ ಜರುಗಿತು. ವಿಜೇತ ಕ್ರೀಡಾಪಟುಗಳಿಗೆ ಕೇಂದ್ರ ಗ್ರಾಹಕ ವ್ಯವಹಾರಗಳ ಖಾತೆ ಸಚಿವ ಪ್ರಲ್ಹಾದ್ ಜೋಶಿ ಪ್ರಶಸ್ತಿಗಳನ್ನು ವಿತರಿಸಿದರು. ಈ ಬಗ್ಗೆ ತಮ್ಮ ಎಕ್ಸ್ ಖಾತೆಯಲ್ಲಿ ಮಾಹಿತಿ ಹಂಚಿಕೊಂಡಿರುವ ಸಚಿವರು, ಗರಗ-ಹಂಗರಕಿಯಲ್ಲಿ ಜರುಗಿದ ಸಂಸದ ಕ್ರೀಡಾ ಮಹೋತ್ಸವ, ಯುವ ಜನರ ಶಿಸ್ತು ಮತ್ತು ಕ್ರೀಡಾ ಮನೋಭಾವಕ್ಕೆ ಸಾಕ್ಷಿಯಾಗಿದೆ. ಕಬಡ್ಡಿ ವಿಭಾಗದಲ್ಲಿ 112 ತಂಡಗಳು, ವಾಲಿಬಾಲ್‌ನಲ್ಲಿ 98 ತಂಡಗಳು ಹಾಗೂ ಖೋ-ಖೋ ಕ್ರೀಡೆಯಲ್ಲಿ 60 ತಂಡಗಳು ಭಾಗವಹಿಸಿ ತಮ್ಮ ಸಾಮರ್ಥ್ಯವನ್ನು ಪ್ರದರ್ಶಿಸಿವೆ. ಅಥ್ಲೆಟಿಕ್ಸ್ ವಿಭಾಗದಲ್ಲಿ ಒಟ್ಟು 860 ಕ್ರೀಡಾಪಟುಗಳು ಪಾಲ್ಗೊಂಡಿದ್ದರು ಎಂದು ತಿಳಿಸಿದ್ದಾರೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ

<><><>